

اسموک - فری اونٹاریو ایکٹ 2005 ایکٹ کس طرح نافذ العمل ہے: برائے ٹوبیکو نسٹ (تمباکو فروش)



بنیادی نکات:

- اسموک فری اونٹاریو ایکٹ (SFOA) 31 مئی 2006 سے نافذ العمل ہوگا۔
- یہ قانون (ایکٹ) اونٹاریو میں کام کرنے کی مقررہ جگہوں (انکلوزڈ ورک پلیسز) اور مقررہ عوامی مقامات (انکلوزڈ پبلک پلیسز) میں تمباکو نوشی (اسموکنگ) پر ممانعت عائد کرتا ہے تاکہ کارکنوں (ورکرز) اور عوام (پبلک) کو آلودہ دھوئیں (سیکنڈ-ہینڈ اسموک) کے مضر اثرات سے محفوظ کیا جاسکے۔
- اس ایکٹ کے تحت، تمباکو مصنوعات کی تشہیر پر پابندی عائد کی گئی ہے جو کہ مورخہ 31 مئی 2008 سے مکمل طور پر مؤثر ہوگی۔ اس کا بنیادی مقصد نوجوانوں کو تمباکو نوشی سے بچانا ہے اور اُن افراد کی مدد کرنا ہے جو تمباکو نوشی (اسموکنگ) ترک کرچکے ہیں اور تمباکو نوشی - سے عاری (اسموک - فری) رہنا چاہتے ہیں۔

تمباکو فروش (ٹوبیکو نسٹ)

جب سے منسٹری آف ہیلتھ پروموشن نے یہ اعتراف کیا ہے کہ بعض کاروبار جو کہ بنیادی طور پر مخصوص تمباکو مصنوعات کی فروخت پر مبنی ہوتے ہیں اور نوجوانوں کیلئے پُرکشش نہیں ہیں، لہذا تمباکو فروشگان (ٹوبیکو نسٹس) کیلئے، فروخت کنندہ کی تشہیر و نمائش پر عائد پابندی (ریٹیل ڈسپلے بین) سے، ایک استثناء (رعایت) تیار کی گئی ہے۔

فروخت کی تشہیر و نمائش پر عائد پابندی (ریٹیل ڈسپلے بین)

- کاؤنٹر ٹاپ ڈسپلے پر تمباکو مصنوعات کی نمائش یا تشہیر کی ممانعت ہے۔
- صارفین (کسٹمرز) کو خریداری سے قبل سگریٹ اور دیگر تمباکو مصنوعات کے لین دین / سنبھالنے (ہینڈلنگ) کی اجازت نہیں ہے۔
- 31 مئی، 2006 اور 31 مئی، 2008 کے درمیان، سگریٹ صرف مفرد پیکیٹس (پیکیجز) اور علیحدہ سے پیک شدہ شکل میں، نمائش کیلئے رکھے جاسکتے ہیں۔ اجتماعی پیکنگ (کارٹن) رکھنے کی اجازت نہیں ہے۔
- مورخہ 31 مئی، 2008 کے بعد، شاید کوئی بھی تمباکو مصنوعہ نمائش نہیں کی جاسکے گی۔

یہ قانونی ضابطہ تمباکو فروش (ٹوبیکو نسٹ) کی وضاحت اس طور کرتا ہے کہ وہ، جو ریٹیلرز کے ذریعہ فروخت کی گئی مخصوص تمباکو مصنوعات (مثلاً، سگار، پائپ، ہیوماڈوز وغیرہ) کی شرح اوسط پر انحصار کرتے ہیں۔ ایک ریٹیلر منسٹری آف ہیلتھ پروموشن سے بحیثیت ایک ٹوبیکو نسٹ (تمباکو فروش) رجسٹر ہو سکتا ہے اگر اس کی گزشتہ 12 ماہ کے دوران کل فروخت (سیلز) کی شرح اوسط کا کم از کم 50 فیصد حصہ مخصوص تمباکو مصنوعات پر مشتمل ہو۔ اگر ریٹیلر ایک سال سے کم عرصہ کیلئے کام کرتا ہے، تو اسکی کل انوینٹوری (خریداری فہرست) کا کم از کم 50 فیصد حصہ لازماً مخصوص تمباکو مصنوعات پر مشتمل ہونا چاہیے۔ مخصوص تمباکو مصنوعات میں سیگریٹس شامل نہیں ہیں۔

رجسٹرڈ ہونے پر، ایک ٹوبیکو نسٹ (تمباکو فروش) کو اجازت ہوتی ہے کہ وہ:

- مخصوص تمباکو مصنوعات کی باقاعدہ کاؤنٹر ٹاپ ڈسپلے پر نمائش یا تشہیر کر سکتا ہے؛
- باوجود اس کے کہ جب تمباکو مصنوعات پر 31 مئی، 2008 سے عمومی تشہیر کی ممانعت عائد ہو جائے گی، وہ مخصوص تمباکو مصنوعات کی نمائش و تشہیر کر سکتا ہے؛ اور
- خریداروں کو اجازت ہوگی کہ وہ مخصوص تمباکو مصنوعات کو اپنی خریداری سے قبل ہینڈل کر سکیں۔ اس بات کا خیال رہے کہ فیڈرل ٹوبیکو ایکٹ (S.11) کے تحت اس نوعیت کی پریکنس (عملی سرگرمی) کی ممانعت ہے، لہذا ٹوبیکو نسٹ (تمباکو فروشوں) کو تا حال اس قانون کی پابندی کرنا ہوگی۔
- مخصوص تمباکو مصنوعات میں سیگریٹس شامل نہیں ہیں۔

SFOA کی دیگر تمام شرائط پر ٹوبیکو نِسٹ (تمباکو فروش) پر عائد ہونگی، بشمول تمباکو مصنوعات کی تشہیر پر عائد پابندی اور آویزاں کرنے کے مطلوبہ نشانات (براہ کرم نیچے دیکھیے)

میں بطور ایک ٹوبیکو نِسٹ کیسے رجسٹرڈ ہوں؟

بحیثیت ایک ٹوبیکو نِسٹ (تمباکو فروش) رجسٹریشن کرانے کیلئے درخواستیں منسٹری آف ہیلتھ پروموشن کی ویب سائٹ http://www.mhp.gov.on.ca/english/health/smoke_free/legislation.asp پر دستیاب ہیں۔

اُن مالکان کی ذمہ داریاں جو کہ بحیثیت ٹوبیکو نِسٹ (تمباکو فروش) رجسٹرڈ ہیں

تمام مالکان (پراپرٹیز) کو قانون اور اسکے تمام ضوابط کی لازماً مکمل پاسداری کرنا ہوگی۔ اس میں بشمول:

- قائم مقام جگہ پر، گاہکوں کو، بیرونی یا اندرونی دروازوں سے صرف عمومی جگہوں تک داخلے کی اجازت دینا۔ اس کا مطلب یہ ہوا کہ گاہک مینیوفیکچرریا کسی ڈیوٹی فری ریٹیلر کے مقام کاروبار میں دیگر کسی اور اسٹور سے داخل نہیں ہوسکتا۔
- ٹوبیکو نِسٹ (تمباکو فروش) کا ریٹیل اسٹور لازماً کوئی گزرگاہ نہیں ہوگا۔ مثال کے طور پر، اس کا مطلب یہ ہے کہ کوئی فرد ایک کاروباری جگہ میں بیرونی دروازے سے داخل ہو کر گرتے ہوئے اندرونی داخلوں کی جگہوں تک نہیں جاسکتا، جیسا کہ کسی دوسرے اسٹور یا شاپنگ مال میں۔
- 19 سال سے کم عمر کسی فرد کو ٹوبیکو نِسٹ ریٹیل اسٹور میں داخل ہونے کی اجازت نہ دینا، بجز اس کے کہ وہ فرد کسی ایسے فرد کے ساتھ ہو جسکی عمر کم از کم 19 سال ہو۔ اگر کوئی فرد دیکھنے میں 25 سال سے کم عمر لگے، تو ٹوبیکو نِسٹ (تمباکو فروش) کو اس فرد سے شناخت طلب کر کے لازماً یہ اطمینان کرنا ہوگا کہ وہ شخص کم از کم 19 سال عمر کا ہے۔

میرا اسٹور میرے گاہکوں کیلئے ایک طرح کا سگار لاؤنج بھی ہے۔ کیا میرے گاہکوں کو اب بھی میرے اسٹور پر سگار نوش کرنے کی اجازت ہوگی؟

اسموک فری اونٹاریو کے تحت ایک ٹوبیکو نِسٹ پریمیسز (جائے مقام) کو بطور ایک "انکلوزڈ پبلک پلیس" (مقررہ عوامی مقام) خیال کیا گیا ہے، جہاں تمباکو نوشی (اسموکنگ) کی ممانعت ہے۔

سگریٹ اور دیگر تمباکو مصنوعات کی ترغیب و تشہیر پر عائد پابندیاں

کسی بھی شکل میں ترغیب و تشہیری مواد (مٹیریل) جو کسی مخصوص برانڈ (وضع) کے تمباکو مصنوعہ کی عکاسی کرے، ممنوع ہے۔ ممنوعہ نمائش و تشہیر کی بعض مثالیں یہ ہیں:

- مخصوص برانڈز سے وابستہ آرائشی پینلز اور بیک ڈرائپس (عقبی تصاویر وغیرہ) (جنہیں اکثر "پاور والز" بھی کہا جاتا ہے)
- بیک لٹ (عقبی روشن) یا الومینینڈ (چمکدار) پینلز
- پروموشنل لائٹنگ (ترغیبی و آرائشی روشنیاں)
- تھری - ڈائیمشنل ایگریمنٹس (سہ رخ اشیاے نمائش)

تمباکو مصنوعات کی فروخت پر مشتمل سائن (علامتی نشانات) کی اجازت، محض گاہکوں کو مطلع کرنے، کہ فروخت کنندہ یہاں تمباکو مصنوعات فروخت کرتا ہے اور مصنوعات کا نرخ نامہ آویزاں کرنے، کی غرض سے دی گئی ہے۔ مزید برآں:

- اس نشان (سائن) کا سائز (جسامت) 968 اسکوائر سینٹی میٹرز سے تجاوز نہیں کرنا چاہیے۔
- فروخت کے علامتی نشانات کی عبارت (ٹیکسٹ) لازماً سیاہ اور عقبی سطح (بیک گراؤنڈ) سفید ہونا چاہیے۔
- علامتی نشان کی عبارت (ٹیکسٹ)، فروخت کے قائم مقام پرچوں کے بیرونی اطراف سے، نظر نہیں آنا چاہیے۔
- ایک فروخت کنندہ (ریٹیلر) تمباکو مصنوعات اور/ یا تمباکو مصنوعات کے لوازمات کے حوالے سے، زیادہ سے زیادہ تین علامتی نشانات (سائن) آویزاں کرسکتا ہے۔
- علامتی نشانات (سائن) پر تمباکو سے متعلقہ کسی بھی برانڈ (وضع) کی کوئی بھی شناختی علامت لازماً نہیں ہونا چاہیے۔

مطلوبہ سائن (علامتی نشانات) سے مطلوب ہے کہ نو/اسموکنگ (تمباکو نوشی منع ہے) کے علامتی نشانات، مقام فروخت میں اندر داخل ہونے، اور باہر جانے کے تمام ریٹیلرز (فروخت کنندگان) سے مطلوب ہے اور دیگر مناسب مقامات پر لازماً آویزاں کریں گے تاکہ یقینی طور پر ہر ایک کو معلوم ہو جائے کہ تمباکو نوشی ممنوع ہے۔ مزید برآں، سگریٹ اور تمباکو مصنوعات کے تمام ریٹیلرز (فروخت کنندگان) کو لازماً مقام فروخت کی نمایاں جگہ پر ذیل علامتی نشان کو آویزاں کرنا ہوگا جہاں سے یہ خریدار کو بالکل واضح نظر آئے:

- گورنمنٹ (حکومت) کے شناختی نشانات۔
- ایچ ریسرکشن (عمر کی پابندی) اور ہیلتھ وارننگ سائن (انتباہ برائے مضر صحت)۔

مطلوبہ علامتی نشانات (سائن ایچ) سے متعلق، معلومات حاصل کرنے کیلئے براہ کرم اپنے مقامی پبلک ہیلتھ یونٹ سے رابطہ کیجیئے۔

عملدرآمد

لوکل پبلک ہیلتھ یونٹ (مقامی عوامی صحت کے ادارے) اس قانون پر عملدرآمد کرانے کیلئے ٹوبیکو نیسٹ آؤٹلٹ (تمباکو فروش دکانوں) پر معائنے اور شکایات کی تفتیش کریں گے۔

جرمانے

موقع کی مناسبت سے، پہلی بار خلاف ورزی کرنے پر کسی فرد کو زیادہ سے زیادہ \$4,000 تک جرمانہ ہوسکتا ہے اور تیسری یا زائد مرتبہ خلاف ورزی کرنے پر \$100,000 تک جرمانہ عائد کیا جاسکتا ہے۔ موقع کے لحاظ سے، کسی کارپوریشن کے پہلی بار خلاف ورزی کے مرتکب ہونے پر، زیادہ سے زیادہ \$10,000، اور تیسری یا زائد بار خلاف ورزی کے ارتکاب پر \$150,000 تک جرمانہ عائد کیا جاسکتا ہے۔

اس فیکٹ شیٹ (حقائق نامہ) کا مقصد محض ایک فوری حوالہ ہے۔ مزید معلومات کیلئے، براہ کرم اپنے مقامی پبلک ہیلتھ یونٹ سے رابطہ کیجیئے۔

آپ درج ذیل ٹول - فری نمبر پر فون کر کے بھی معلومات حاصل کرسکتے ہیں:

- INFOLine 1-866-396-1760
- TTY 1-800-387-5559

اوقات کار: پیر تا جمعہ، صبح 8:30 سے - شام 5:00 بجے تک

اسموک فری اونٹاریو ایکٹ سے متعلق مزید معلومات کیلئے، براہ کرم اونٹاریو منسٹری آف ہیلتھ پروموشن کی ویب سائٹ پر جائیے:
http://www.mhp.gov.on.ca/english/health/smoke_free/legislation.asp

مئی 2006